



భద్రాద్రి న్యూస్

Bhadradrinews Telugu Daily

తెలుగు దినపత్రిక


గురుకుల బెండర్లపై కలెక్టర్ ప్రత్యేక చొరవ అవసరం..



హైదరాబాద్, సంపుటి : 4 సంచిక: 223, ఆదివారం 13-9-2026 ఎడిటర్ : చెంగపాంగు సైదులు పేజీలు : 6 వేల : 5

Published from Khammam,Circulated by Hyderabad, Karimnagar, adilabad, Nizamabad, Warangal, Nalgonda, Mahabubnagar, Khammam

ఆరేళ్ల చిన్నారులపై ఘోరం



- మనమామకు మరణశిక్ష
- అత్యాచారం, హత్య కేసులో ఫాస్ట్ ట్రాక్ కోర్టు తీర్పు
- 17 నెలల్లోనే పూర్తయిన కేసు విచారణ

6

65 ఏండ్ల వృద్ధుడికి ఉరి శిక్ష



- మూడేళ్ల బాలికపై లైంగికదాడి కేసులో మరణ దండన
- పూణె ఫాస్ట్ ట్రాక్ కోర్టు సంచలన తీర్పు

2

క్యూర్ బిల్లుకు మండలి ఆమోదం

- కోర్ అర్డర్ లీజియన్ 2026 బిల్లుకు గ్రీన్ సిగ్నల్
- హైదరాబాద్ అభివృద్ధి లక్ష్యంగా ప్రభుత్వ నిర్ణయం



6



6

విరాస భద్రతా మండలి సంస్కరణలకు గళమెత్తిన కూటమి

- చైనా అధ్యక్షుడు జిన్ పింగ్ తో మోదీ కీలక భేటీ

అతిథి దేవో భవ

విదేశీ నేతలకు ప్రత్యేక వెండి పాత్రల్లో భారతీయ రాజసం వంటకాలు

జకీర్ నాయక్ అప్పగింతపై చర్చించాం

- మలేషియా ప్రధాని అన్వర్ ఇబ్రహీం ప్రకటన
- బ్రిక్స్ సదస్సు వేదికగా ప్రధాని మోదీతో ద్వైపాక్షిక భేటీలో జకీర్ ప్రస్తావన



4

బ్రిక్స్ లో 'న్యూ డిల్లీ' ఏకతాటిపై!

సంయుక్త ప్రకటనకు సభ్య దేశాల ఏకగ్రీవ ఆమోదం

- యుద్ధం కాదు.. చర్చలు, దౌత్యమే మార్గమని స్పష్టీకరణ
- విరాస భద్రతా మండలిలో సంస్కరణలకు పిలుపు
- మానవాభివృద్ధికే అగ్రతాంబూలం అన్న ప్రధాని మోదీ
- ప్రపంచ నేతలతో వరుస ద్వైపాక్షిక భేటీలు

ప్రపంచ ఆర్థిక, రాజకీయ యవనికపై శరవేగంగా మారుతున్న సమీకరణల నడుమ భారత అధ్యక్షతన ఢిల్లీ వేదికగా జరుగుతున్న 18వ బ్రిక్స్ శిఖరాగ్ర సదస్సు విశ్వశాంతికి, ప్రపంచ మానవాళి సంక్షేమానికి సరికొత్త దిశను నిర్దేశిస్తోంది. ప్రపంచవ్యాప్తంగా ఆహారం, ఇంధనం, ఆరోగ్యం, వివత్తుల నిర్వహణ, కీలకమైన సరఫరా వ్యవస్థల పరిరక్షణే లక్ష్యంగా సాగుతున్న ఈ రెండు రోజుల సదస్సు ప్రారంభ సమావేశంలో భారత ప్రధాని నరేంద్ర మోదీ కీలక ప్రసంగం చేశారు. బ్రిక్స్ ఏర్పడి 20 ఏళ్లు పూర్తయిన సందర్భంలో, ఈ వేదిక పరిపక్వత సాధించి సరికొత్త ప్రతిష్టాత్మక అజెండాతో కొత్త దశలోకి అడుగుపెడుతోందని ఆయన అభివర్ణించారు. బ్రిక్స్ ఏ రకమైన వర్గానికి వ్యతిరేకం కాదని, అందరినీ కలుపుకొని ముందుకు సాగడమే దీని ప్రధాన విధానమని స్పష్టం చేశారు.

-న్యూఢిల్లీ, సెప్టెంబర్ 12-



వివరాలు 4వ పేజీలో..



2

గణేశ్ ఉత్సవాలపై నిరంతర నిఘా

- మున్సిపల్-పోలీస్ శాఖల సమన్వయం
- ప్రత్యేక అధికారుల నియామకానికి ఆదేశం
- కమాండ్ కంట్రోల్ లో ప్రత్యేక కంట్రోల్ రూమ్
- మండపాలకు ఉచిత విద్యుత్: సీఎం రేవంత్
- నిమజ్జనానికి చెరువుల వద్ద ప్రత్యేక ఏర్పాట్లు

తెలంగాణ భవన్ లో మాక్ అసింబ్లీ



సస్పెన్షన్లకు నిరసనగా బీఆర్ఎస్ నమూనా సభ

- ముఖ్యమంత్రి రేవంత్ రెడ్డిపై సెట్లర్ల వర్షం!
- స్పీకర్ గా జహీరాబాద్ ఎమ్మెల్యే మాణిక్ రావు
- 'సీఎం' పాత్రలో తలసాని శ్రీనివాస్ యాదవ్
- కొండా సురేఖ తొలగింపుపై వ్యంగ్యాస్త్రాలు
- వంద రోజుల హామీలపైనా చురకలు

5

దసరా కానుకగా కొత్త పింఛన్లు

- రాష్ట్రవ్యాప్తంగా 2.50 లక్షల మందికి అవకాశం
- ఇంటింటికీ వెళ్లి అర్జుల పరిశీలన
- ఈ నెలాఖరులోగా క్షేత్రస్థాయి తనిఖీలు
- వచ్చే నెల తొలివారంలో తుది జాబితా



2

తెలంగాణకు మరో వారం వానలే!

- రాష్ట్రవ్యాప్తంగా తేలికపాటి నుంచి మోస్తరు వర్షాలు
- 24 గంటల్లో పలుచోట్ల భారీ వర్షాలకు అవకాశం
- ఆరు జిల్లాల్లో వర్షాల ప్రభావం అధికం
- హైదరాబాద్ లోనూ మోస్తరు వానలు
- సీజనల్ వ్యాధులపై అప్రమత్తంగా ఉండాలని సూచన



తెలంగాణలో వర్షాల ఉధృతి ఇప్పట్లో తగ్గి సూచనలు కనిపించడం లేదు. రాష్ట్రవ్యాప్తంగా మరో వారం రోజులపాటు తేలికపాటి నుంచి మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం వెల్లడించింది. రానున్న 24 గంటల్లో పలు జిల్లాల్లో భారీ నుంచి అతి భారీ వర్షాలు కురిసే అవకాశం ఉందని హెచ్చరికలు జారీ చేసింది.

2

నిరుద్యోగులకు టీజీపీఎస్సీ షాక్

- 2022 ఉద్యోగ నోటిఫికేషన్ రద్దు
- 544 పోస్టుల ప్రకటనకు బ్రేక్
- నోటిఫికేషన్ 33/2022 రద్దు
- పాత ప్రకటనతో నియామకాలు లేనట్లే
- త్వరలోనే కొత్త నోటిఫికేషన్



2



కొత్త రైళ్ల కొనుగోలుకు పచ్చజెండా మెట్రో ప్రయాణికులకు శుభవార్త

- 600 కోట్ల వ్యయంతో కొత్త రైళ్ల కొనుగోలు
- రద్దీని తగ్గించేందుకు ప్రభుత్వ నిర్ణయం

2

పేదల సేవలో పువ్వాడ కుటుంబం

- 15 ఏళ్లుగా పువ్వాడ ఫౌండేషన్ ఆధ్వర్యంలో
- ఉచితంగా అనేక సేవా కార్యక్రమాలు
- పువ్వాడ జన్మదిన వేడుకకు సేవా కార్యక్రమం..
- దివ్యాంగులకు కృత్రిమ పాదాల వితరణ

భమ్మం ప్రతినిధి, సెప్టెంబర్ 12(భద్రాద్రి న్యూస్): మానవతా సేవ, దాతృత్వం, సామాజిక బాధ్యతకు పెద్దపీట వేస్తూ భమ్మం జిల్లాలో పువ్వాడ కుటుంబం అనేక సేవా కార్యక్రమాలను చేపడుతూ నిరంతరం సేవా స్ఫూర్తిని కొనసాగిస్తోంది. పువ్వాడ ఫౌండేషన్‌ను స్థాపించి, పేదలు, నిరుపేదలు, అవసరంలో ఉన్నవారికి అండగా నిలుస్తూ వివిధ సామాజిక సేవా కార్యక్రమాలను నిర్వహిస్తున్నారు. పేదలకు ఉచిత వైద్య సేవలు, అవసరమైన వారికి ఉచితంగా ఆవరేషన్లు, మందుల పంపిణీ, గర్భిణులకు అవసరమైన వైద్య సదుపాయాలు కల్పించడం వంటి అనేక కార్యక్రమాలను చేపడుతూ పేదలకు పువ్వాడ కుటుంబం భరోసాగా నిలుస్తోంది. ఆర్థిక ఇబ్బందుల కారణంగా వైద్య సేవలు పొందలేని వారికి సైతం అండగా నిలిచి, మానవతా దృక్పథంతో సేవలను అందిస్తున్నారు. కరోనా మహమ్మారి సమయంలోనూ పువ్వాడ కుటుంబం ప్రజలకు అండగా నిలిచింది. కరోనా బాధితులకు వైద్య సేవలు, మందులు, అవసరమైన సహాయ సహకారాలను అందిస్తూ ఆపద సమయంలో

ప్రజలకు తోడుగా నిలిచారు. అదేవిధంగా మమతా ఆసుపత్రి ద్వారా వైద్య సేవలను విస్తృతంగా అందిస్తూ, అనేక మంది పేదలు, నిరుపేదలు మరియు అవసరమైన వారికి వైద్యపరమైన సహాయాన్ని అందిస్తున్నారు. వైద్య రంగంలో సేవలతో పాటు సామాజిక బాధ్యతను నిర్వహిస్తూ పువ్వాడ కుటుంబం దాతృత్వాన్ని చాటుకుంటోంది. ఆపదలో ఉన్న వారికి చేయూతనివ్వడం, పేదలకు ఉచిత వైద్య సేవలు అందించడం, అవసరమైన వారికి ఆవరేషన్లు మరియు మందులు అందించడం, దివ్యాంగులకు అండగా నిలవడం వంటి కార్యక్రమాల ద్వారా “మానవ సేవే మాధవ సేవ” అనే భావనను ఆచరణలో చూపిస్తూ పువ్వాడ కుటుంబం తన సేవా ప్రస్థానాన్ని కొనసాగిస్తోంది. జన్మదిన వేడుకలకు సేవా కార్యక్రమం ఈ నేపథ్యంలో మమతా వైద్య విద్యా సంస్థల వ్యవస్థాపకులు, భారత కమ్యూనిస్టు పార్టీ జాతీయ నాయకులు పువ్వాడ నాగేశ్వరరావు 88వ జన్మదినోత్సవాన్ని పురస్కరించుకొని పువ్వాడ ఫౌండేషన్ ఆధ్వర్యంలో ప్రత్యేక సేవా కార్యక్రమాన్ని నిర్వహించనున్నారు. 88 మంది దివ్యాంగులకు ఉచితంగా కృత్రిమ పాదాలను పంపిణీ చేయనున్నారు. దివ్యాంగులకు ఆత్మవిశ్వాసాన్ని కల్పించి, వారు మరింత స్వావలంబనతో ముందుకు సాగేందుకు తోడ్పడాలనే ఉద్దేశంతో ఈ కార్యక్రమాన్ని చేపడుతున్నారు. “జన్మదిన వేడుకలకు సేవా కార్యక్రమమే అర్థం” అనే సందేశంతో నిర్వహిస్తున్న ఈ కార్యక్రమం పువ్వాడ కుటుంబం సేవా స్ఫూర్తికి ప్రతీకగా నిలవనుంది. ఈ జన్మదిన వేడుక సేవా కార్యక్రమాన్ని గత



15 సంవత్సరాలుగా పువ్వాడ 75వ పుట్టినరోజు నాటి నుంచి ప్రతి ఏడాది నిర్వహిస్తూ సేవాభావంతో ముందుకు సాగుతున్నారు. ఈ ఏడాది వరకు దాదాపు 1000 మంది దివ్యాంగులకు కృత్రిమ పాదాలు వితరణ చేసినట్లు పువ్వాడ కుటుంబీకులు చెబుతున్నారు. భమ్మం నగరంలోని రోటో క్లబ్ వద్ద సెప్టెంబర్ 13వ తేదీ సాయంత్రం నాలుగు గంటలకు దివ్యాంగులకు కృత్రిమ పాదాలను పంపిణీ కార్యక్రమాన్ని చేసేందుకు ఏర్పాట్లు చేశారు. ఈ కార్యక్రమంలో మాజీ మంత్రి పువ్వాడ అజయ్ కుమార్, పువ్వాడ కుటుంబ సభ్యులు, నాయకులు, ప్రజాప్రతినిధులు మరియు ఇతర ప్రముఖులు పాల్గొననున్నారు.

తెలంగాణ భవన్‌లో మార్క్ అసెంబ్లీ

- సస్పెన్షన్లకు నిరసనగా బీఆర్ఎస్ నమూనా సభ
- ముఖ్యమంత్రి రేవంత్ రెడ్డిపై సెటైర్ల వర్షం!
- స్పీకర్‌గా జమీరాబాద్ ఎమ్మెల్యే మాణిక్‌రావు
- ‘సీఎం’ పాత్రలో తలసాని శ్రీనివాస్ యాదవ్
- కొండా సురేఖ తొలగింపుపై వ్యంగ్యాస్త్రాలు
- వంద రోజుల హామీలపైనా చురకలు



హైదరాబాద్, సెప్టెంబర్ 12 : అసెంబ్లీ నుంచి తమ ఎమ్మెల్యేల సస్పెన్షన్‌ను నిరసిస్తూ బీఆర్ఎస్ విస్తృత నిరసనకు దిగింది. హైదరాబాద్‌లోని తెలంగాణ భవన్‌లో శనివారం ‘మార్క్ అసెంబ్లీ’ నిర్వహించింది. కాంగ్రెస్ ప్రభుత్వం, సీఎం రేవంత్‌రెడ్డి తీరును లక్ష్యంగా చేసుకుని బీఆర్ఎస్ నేతలు వ్యంగ్యాస్త్రాలు సంధించారు. ప్రభుత్వం చర్యలకు అనుమతించడం లేదని ఆరోపిస్తూ పలు ప్రజా సమస్యలను నమూనా సభలో ప్రస్తావించారు. ఈ మార్క్ అసెంబ్లీలో జమీరాబాద్ ఎమ్మెల్యే మాణిక్‌రావు స్పీకర్‌గా వ్యవహరించగా.. మాజీ మంత్రి తలసాని శ్రీనివాస్ యాదవ్ సీఎం పాత్ర పోషించారు. రేవంత్‌రెడ్డి మాట్లాడే తీరును అనുകరిస్తూ ప్రభుత్వంపై సెటైర్లు వేశారు. ఇటీవల మంత్రివర్గం నుంచి కొండా సురేఖను తొలగించిన అంశాన్ని ప్రస్తావించిన తలసాని.. ఆమె కుమార్తె తన గురించి మాట్లాడినందుకే ఢిల్లీ వెళ్లి 3 రోజులు ఉండి సురేఖను అణచివేసి ష చ్చానన్మట్టుగా వ్యంగ్యంగా వ్యాఖ్యానించారు. తాను బీసీ బి డ్రైవై సీఎం అయ్యాక ఆమెను మంత్రివర్గం నుంచి తొలగించి చకుండా ఏం చేయగలనంటూ రేవంత్‌ను అనకరిస్తూ ఎద్దేవా చేశారు.

‘ఏ వంద రోజుల్లోనో చెప్పామా?’ కాంగ్రెస్ ఎన్నికల సమయంలో ప్రకటించిన వంద రోజుల హామీల అమలుపైనా తలసాని చురకలంటించారు. “వంద రోజుల్లో హామీలు అమలు చేస్తామని చెప్పాం.. కానీ ఏ వంద రోజుల్లో అని చెప్పామా? ఢిల్లీలో మాకూ కొన్ని ఇబ్బందులు ఉంటాయి కదా” అంటూ వ్యంగ్యంగా వ్యాఖ్యానించారు. తమ పార్టీ మహిళా ఎమ్మెల్యేల పట్ల పోలీసుల ప్రవర్తన, బీఆర్ఎస్ అధినేత కేసీఆర్ ఆరోగ్యంపై కాంగ్రెస్ ఎమ్మెల్యే వీరపల్లి శంకర్ చేసిన వ్యాఖ్యలపై సభలో చర్చ జరపాలని పట్టుబట్టిన నేపథ్యంలో సెప్టెంబర్ 9న కేబీఆర్‌తో సహా 22 మంది బీఆర్ఎస్ ఎమ్మెల్యేలను స్పీకర్ గడ్డం ప్రనాథ్‌కుమార్ సస్పెండ్ చేశారు. ఈ నిర్ణయాన్ని నిరసిస్తూ బీఆర్ఎస్ మార్క్ అసెంబ్లీ నిర్వహించింది. కేబీఆర్‌తోపాటు పార్టీ ఎమ్మెల్యేలు, ఎమ్మెల్సీలు ఈ కార్యక్రమంలో పాల్గొన్నారు. అసెంబ్లీలో ప్రభుత్వం చర్యలకు అవకాశం ఇవ్వడం లేదని ఆరోపిస్తూ వివిధ ప్రజా సమస్యలతో కూడిన ప్లకార్డులను ప్రదర్శించి నిరసన తెలిపారు.

ఆదిలాబాద్ విమానాశ్రయ పనులు వేగవంతం

- కేంద్ర మంత్రి కిషన్ రెడ్డి వెల్లడి
- రాజీనాథ్ సింగ్, రామ్మోహన్ నాయుడుతో భేటీ

న్యూఢిల్లీ, సెప్టెంబర్ 12: ఉత్తర తెలంగాణ ప్రజల చిరకాల స్వప్నమైన ఆదిలాబాద్ విమానాశ్రయ ప్రాజెక్టు పనులు వేగవంతం అయ్యాయని కేంద్ర మంత్రి కిషన్ రెడ్డి తెలిపారు. వాణిజ్యపరంగా, వ్యూహాత్మకంగా కీలకమైన ఈ ప్రాజెక్టు పురోగతిపై ఢిల్లీలో కేంద్ర రక్షణ శాఖ మంత్రి రాజీనాథ్ సింగ్, పౌర విమానయాన శాఖ మంత్రి రామ్మోహన్ నాయుడుతో ఆయన చర్చించారు. ఈ భేటీలో ఆదిలాబాద్‌లో జాయింట్ యూజర్ ఎయిర్‌ఫీల్డ్ అభివృద్ధికి రక్షణ మంత్రిత్వ శాఖ సంపూర్ణ సమ్మతి తెలిపినట్లు కిషన్ రెడ్డి వెల్లడించారు. ప్రాజెక్ట్ పురోగతిని వేగవంతం చేసేందుకు రక్షణ శాఖ, పౌర విమానయాన శాఖ, తెలంగాణ ప్రభుత్వాల నుంచి వచ్చే వారంలోగా ఒక్కో నోడల్ అధికారిని నియమించాలని నిర్ణయించినట్లు తెలిపారు. డిబీఆర్, మాస్టర్ ప్లాన్ రూపకల్పన ప్రక్రియను త్వరితగతిన పూర్తి చేయాలని నిర్ణయించామని చెప్పారు. గత ఏప్రిల్ 17న అధికారుల బృందం క్షేత్రస్థాయి



స్థలాన్ని పరిశీలించి 2.75 కిలోమీటర్ల రన్‌వే నిర్మాణానికి ఆమోదం తెలిపిందని కిషన్ రెడ్డి గుర్తుచేశారు. ఇండియన్ ఎయిర్‌ఫోర్స్ వద్ద ఉన్న 369.45 ఎకరాలకు అదనంగా రాష్ట్ర ప్రభుత్వం మరో 1,500 ఎకరాల భూమిని

సేకరించనుందని తెలిపారు. ఇక్కడ ఎయిర్‌ఫోర్స్ శిక్షణా కేంద్రాలు, హ్యాంగర్‌తో పాటు ఎయిర్‌పోర్ట్ అథారిటీ ఆఫ్ ఇండియా ఆధ్వర్యంలో పౌర విమానాల సివిల్ టెర్మినల్, మెయింటెనెన్స్ సెంటర్లను ఏర్పాటు చేయనున్నట్లు వివరించారు.

కత్తిపోటిపై కాంగ్రెస్ "కొత్త" రాజకీయం

- కాంగ్రెస్ నేతల అసత్య ఆరోపణలపై బీఆర్ఎస్ నేతల ఆగ్రహం

దుబ్బాక కాంగ్రెస్ నాయకుల అసత్య ఆరోపణలపై బీఆర్ఎస్ నాయకులు భగ్గుమన్నారు. మతిస్థిమితం కోల్పోయినట్లు మాట్లాడితే సహించేది లేదని హెచ్చరించారు. దుబ్బాక నియోజకవర్గ కేంద్రంలో బీఆర్ఎస్ మున్సిపల్ అధ్యక్షుడు ఇల్లందుల శ్రీనివాస్ ఆధ్వర్యంలో శనివారం బీఆర్ఎస్ నాయకులు నిరసన వ్యక్తం చేశారు. ఎమ్మెల్యే కొత్త



ప్రభాకర్ రెడ్డిపై అసత్య ఆరోపణలు చేస్తూ రాక్షసానందం పొందుతున్నారని విమర్శించారు. ఎన్నికల సమయంలో కొత్త ప్రభాకర్ రెడ్డిపై కత్తిపోటి జరిగి ప్రాణాపాయం నుంచి బయటపడితే, కాంగ్రెస్ నాయకులు ఇప్పుడు

రాజకీయాలు చేయడం సిగ్గుచేటున్నారు. ప్రజల విశ్వాసం లేని కాంగ్రెస్ నాయకులకు ప్రజలే గుణపాఠం చెబుతారని, ఎమ్మెల్యేపై విమర్శలు చేయడాన్ని సహించబోమని స్పష్టం చేశారు. కాంగ్రెస్ పార్టీ దుబ్బాక నియోజకవర్గ ఇంఫర్మ్ చెరుకు శ్రీనివాస్ రెడ్డి, ఆయన కార్యకర్తలు అసత్య ఆరోపణలు మానుకోవాలని హితవు పలికారు. అధికారంలో ఉన్న కాంగ్రెస్ నాయకులు కొత్త ప్రభాకర్ రెడ్డిపై జరిగిన దాడిలో నిజా నిజాలు బయటపెట్టాలని డిమాండ్ చేశారు. ఈ కార్యక్రమంలో బీఆర్ఎస్ నాయకులు, కౌన్సిలర్లు పలువురు పాల్గొన్నారు.

రైతు తప్పనిసరిగా ఫార్మర్ రిజిస్ట్రేషన్ చేసుకోవాలి



ముసుగూడు సెప్టెంబర్ 12 (భద్రాద్రి న్యూస్) : మండల పరిధిలో గల కొరటికల్ గ్రామం రైతువేదికలో వ్యవసాయ విస్తీర్ణ అధికారి రైతు అవగాహన సదస్సు నిర్వహించి వ్యవసాయ భూమి ఉన్న ప్రతి ఒక్క రైతు ఫార్మర్ రిజిస్ట్రేషన్ చేయించుకోవాలని, కొరటికల్ వ్యవసాయ విస్తరణ అధికారి డి. వెంకటేశ్ తెలిపారు. ఫార్మర్ రిజిస్ట్రేషన్ చేసుకోవడం వల్ల పీఎం కిసాన్ మరియు ఇతర ప్రభుత్వ ప్రభుత్వ పథకాలు పొందవచ్చని. ఎరువులు బుక్ చేసుకునేందుకు ఫార్మర్ రిజిస్ట్రేషన్ తప్పకుండా చేసుకోవాలని ఈ సమావేశ కార్యక్రమంలో తెలిపారు. ఫార్మర్ రిజిస్ట్రేషన్ చేసుకొని రైతులు భూమి పట్టాదారు పాస్ బుక్ జిరాక్స్, ఆధార్ కార్డు జిరాక్స్, ఆధార్ కార్డు లింక్ అయిన మొబైల్ నెంబర్ తీసుకుని దగ్గరలోని వ్యవసాయ విస్తరణ అధికారి లేదా మీసేవ నందు ఫార్మర్ రిజిస్ట్రేషన్ చేసుకోవచ్చని తెలిపారు. అనంతరం ప్రస్తుతం పంటలలో వస్తే చీదపీడలు వాటి నివారణ చర్యలు రైతులకు వివరించారు. ఈ కార్యక్రమంలో కొరటికల్ గ్రామ ఉపసర్పంచ్ మండల అంజయ్య వార్డ్ మెంబర్ దేవకమ్మ మరియు గ్రామ రైతులు పాల్గొన్నారు

హిందీ దివస్: సంస్కృతి, ఐక్యతలకు ప్రతీక" : సర్వజ్ఞ చైర్మన్ ఆర్.వి. నాగేంద్ర కుమార్



భమ్మం ప్రతినిధి, సెప్టెంబర్ 12(భద్రాద్రి న్యూస్): భమ్మం పట్టణం వీడివోన్ కాలనీలో గల సర్వజ్ఞ పాఠశాల నందు హిందీ దివస్‌ను పురస్కరించుకొని వేడుకలను అత్యంత ఘనంగా నిర్వహించారు. విద్యార్థులలో హిందీ భాష పట్ల అవగాహన, ఆసక్తిని పెంపొందించేందుకు వివిధ రకాల పోటీలను నిర్వహించారు. ఈ సందర్భంగా పాఠశాల చైర్మన్ ఆర్.వి. నాగేంద్ర కుమార్ మాట్లాడుతూ, హిందీ దివస్ యొక్క ప్రాముఖ్యత, దాని విశిష్టతను విద్యార్థులకు వివరంగా తెలియజేశారు. “హిందీ మన దేశానికి కేవలం ఒక భాష మాత్రమే కాదు, అది మన జాతీయ ఐక్యతకు, సాంస్కృతిక వారసత్వానికి ప్రతీక” అని ఆయన ఉద్ఘాటించారు. భారత రాజ్యాంగం సభ 1949 సెప్టెంబరు 14న హిందీని భారతదేశ అధికార భాషగా ప్రకటించిందని, ఈ నిర్ణయం హిందీ భాషకు లభించిన గౌరవంగా మనం భావించాలని తెలిపారు. హిందీని ఎందుకు జరుపుకోవాలి, భారత రాజ్యాంగం సభ 1949, సెప్టెంబర్ 14న హిందీని భారతదేశ అధికార భాషగా ప్రకటించింది. ఈ నిర్ణయం ఏ ఒక్క వ్యక్తి తీసుకున్నది కాదు, వివిధ నాయకులు మరియు నిపుణుల మధ్య సుదీర్ఘ చర్చల తర్వాత ఏకాభిప్రాయంతో దీనిని ఆమోదించారు. మహాత్మా గాంధీ వంటి మహనీయులు హిందీని దేశ రాజభాషగా చేయాలని గట్టిగా కోరారు. ఈ చారిత్రక నిర్ణయం ఫలితంగా, రాజ్యాంగంలోని అధికరణం 343(1) ప్రకారం దేవనాగరి లిపిలో ఉన్న హిందీని అధికార భాషగా గుర్తించారు అని ఆయన స్పష్టంగా వివరించారు. ఈ రోజు మనం అనుసరిస్తున్న 2026 హిందీ దివస్ యొక్క జాతీయ థీమ్ “హిందీ: సాంప్రదాయ జ్ఞానం నుండి కృత్రిమ మేధస్సు వరకు” (Hindi: From Traditional knowledge to Artificial Intelligence) అని, హిందీ మన దేశాన్ని ఎలా ఏకం చేస్తుంది, ప్రపంచవ్యాప్తంగా భారతదేశానికి ఎలా గుర్తింపునిస్తుందో స్పష్టంగా తెలియజేస్తుందని అన్నారు. హిందీ నేర్చుకోవడం వల్ల జాతీయ ఐక్యత మరియు సమన్వయం, ఉద్యోగ అవకాశాలు, సాంస్కృతిక అనుసంధానం, ప్రయాణం మరియు జ్ఞానాభివృద్ధికి గల అవసరాలు మరియు కారణాలు ఉన్నాయి అన్నారు. విద్యార్థులు ఈ పోటీల్లో అత్యంత ఉత్సాహంగా పాల్గొన్నారు. వక్తృత్వ పోటీలు, క్విజ్, వ్యాస రచన వంటి పలు విభాగాల్లో తమ ప్రతిభను చాటుకున్నారు. పోటీల్లో పాల్గొన్న విద్యార్థులకు అభినందనలు తెలియజేశారు. ఈ కార్యక్రమంలో పాఠశాల ప్రిన్సిపాల్లు, ఉపాధ్యాయులు, మరియు విద్యార్థులు పాల్గొని కార్యక్రమాన్ని విజయవంతం చేశారు.

సర్వజ్ఞ స్కూల్‌లో భక్తిరద్ధలతో వినాయక చవితి వేడుకలు



భమ్మం ప్రతినిధి, సెప్టెంబర్ 12(భద్రాద్రి న్యూస్): సర్వజ్ఞ పాఠశాల ప్రాంగణంలో గణేష్ చతుర్థి (వినాయక చవితి) వేడుకలు అత్యంత వైభవంగా, ఆధ్యాత్మిక వాతావరణంలో నిర్వహించబడ్డాయి. విద్యార్థులు మట్టి వినాయక విగ్రహాలను ప్రతిష్ఠించి, ప్రత్యేక పూజలు మరియు సాంస్కృతిక కార్యక్రమాలతో విశేషంగా ఆలరించారు. ఈ వేడుకల్లో పాఠశాల చైర్మన్ ఆర్.వి. నాగేంద్ర కుమార్ మరియు డైరెక్టర్ కె. నీలిమ ముఖ్య అతిథులుగా పాల్గొని స్వామివారికి ప్రత్యేక పూజలు నిర్వహించారు. ఈ సందర్భంగా చైర్మన్ ఆర్.వి. నాగేంద్ర కుమార్ మాట్లాడుతూ -- “ఏ మంచి పని ప్రారంభించినా విశ్పృశ్యరుదిన హుజుంబడం మన సంప్రదాయం. విద్యార్థులు విషూలు తొలగి, విద్యారంగంలో ఉన్నత విజయాల సాధించాలని ఆకాంక్షిస్తున్నాను. పర్యవరణ పరిరక్షణలో భాగంగా మన పాఠశాలలో వర్షావరణహిత (ఎకో-ఫ్రెండ్లీ) మట్టి వినాయకుడిని హుజుంబడం అభినందనీయం” అని తెలిపారు. పాఠశాల డైరెక్టర్ కె. నీలిమ మాట్లాడుతూ -- “భారతీయ పండుగలు మన సంస్కృతి, ఐక్యతలకు ప్రతీకలు. విద్యార్థుల్లో పర్యావరణంపై అవగాహన పెంచేందుకు ఉపాధ్యాయుల పర్యవేక్షణలో పిల్లలే స్వయంగా మట్టి వినాయక విగ్రహాలను తయారు చేయడం ఎంతో సంతోషకరం. గణేశుని ఆశీస్సులతో విద్యార్థులందరూ జ్ఞానాన్ని, సద్బుద్ధిని అందించుకోవాలి” అని పేర్కొన్నారు. ఈ వేడుకల్లో భాగంగా విద్యార్థులు సమర్పించిన గణపతి భజనలు, శ్లోకాలు మరియు స్మృత్య రూపకాలు విశేషంగా ఆకట్టుకున్నాయి. అనంతరం స్వామివారి తీర్థప్రసాద వితరణ జరిగింది. ఈ కార్యక్రమంలో పాఠశాల ప్రిన్సిపాల్స్, ఉపాధ్యాయులు, నాన్-టీచింగ్ సిబ్బంది మరియు విద్యార్థులు ఉత్సాహంగా పాల్గొన్నారు.



బ్రిక్స్ కు కొత్త దిశ

భారత్ చేతిలో భవిష్యత్ అజెండా!

విశ్వశాంతి.. మానవ సంక్షేమమే లక్ష్యం

ప్రపంచ ఆర్థిక, రాజకీయ యవనికపై శరవేగంగా మారుతున్న సమీకరణల నడుమ భారత్ మరో చారిత్రక ఘట్టానికి ఆతిథ్యమిస్తోంది. ఢిల్లీ వేదికగా జరుగుతున్న 18వ బ్రిక్స్ శిఖరాగ్ర సదస్సు విశ్వశాంతి, ప్రపంచ మానవాళి సంక్షేమానికి సరికొత్త దిశను నిర్దేశించే వేదికగా మారుతోంది. ప్రపంచవ్యాప్తంగా వివిధ రంగాలు తీవ్ర ఒత్తిడిని ఎదుర్కొంటున్న వేళ ఆహారం, ఇంధనం, ఆరోగ్యం, విపత్తుల నిర్వహణ, కీలక సరఫరా వ్యవస్థల పరిరక్షణ లక్ష్యంగా రెండు రోజుల సదస్సు సాగుతోంది. సవాళ్లతో కూడిన ప్రపంచ పరిస్థితుల్లో బలమైన అనుసంధానకర్తగా తన నాయకత్వాన్ని చాటుకునేందుకు భారత్ ముందుకు సాగుతోంది. ఈ విధాని బ్రిక్స్ శిఖరాగ్ర సమావేశం చారిత్రాత్మకమైనదని ప్రధాని నరేంద్ర మోదీ అభివర్ణించారు. బ్రిక్స్ ఏర్పడి 20 ఏళ్లు పూర్తవుతున్న నేపథ్యంలో కూటమి కొత్త దశలోకి అడుగుపెడుతోందన్నారు. మానవ జీవితంలో 20 ఏళ్ల వయసు పరిపక్వత, బాధ్యతలు పెరిగే దశకు సంకేతమైతే.. బ్రిక్స్ కూడా ఇప్పుడు పరిణతి దశకు చేరుకుందని వ్యాఖ్యానించారు. గత రెండు దశాబ్దాల్లో ప్రపంచ వేదికపై బ్రిక్స్ ప్రత్యేక గుర్తింపు సాధించిందన్నారు. బ్రిక్స్ ఎవరికీ వ్యతిరేకంగా పనిచేసే కూటమి కాదని, అందరినీ కలుపుకొని ముందుకు సాగడమే దాని విధానంగా ఉండాలని మోదీ స్పష్టం చేశారు. సభ్య దేశాల మధ్య ఐక్యత, ఏకాభిప్రాయాన్ని సృష్టమైన ఫలితాలుగా మార్చాలైన సమయం వచ్చిందన్నారు. భారత్ అధ్యక్షత ప్రజా కేంద్రిత, ‘మానవతా ప్రథమ’ విధానం ఆధారంగా కొనసాగుతోందని చెప్పారు. సౌలభ్యం, అవిచ్ఛరణ, సహకారం, స్థిరత్వం ప్రధాన ప్రాధాన్యతలని వెల్లడించారు. రాబోయే 20 ఏళ్లకు బ్రిక్స్ కొత్త, ప్రతిష్టాత్మక అజెండాతో ముందుకు సాగాలని ప్రతిపాదించారు. ప్రపంచ పాలనలో సంస్కరణలు, గ్లోబల్ సౌత్కు సముచిత ప్రాతినిధ్యం, అంతర్జాతీయ ఆర్థిక సంస్థల్లో మార్పులు ఈ ప్రయోజనంలో కీలకంగా ఉండాలని పేర్కొన్నారు. ప్రపంచ పాలనా వ్యవస్థలో సంస్కరణలకు సమగ్ర మార్గపటం రూపొందించాలని మోదీ సూచించారు. ప్రాతినిధ్యం, స్పందన-జవాబుదారితనం, నియమాల రూపకల్పన అనే మూడు అంశాలు దీనికి ప్రాతిపదికగా ఉండాలన్నారు. ప్రపంచ వ్యవస్థలో అన్ని దేశాలకు సముచిత ప్రాతినిధ్యం దక్కాలని, నిర్ణయాలు తీసుకునే ప్రక్రియ మరింత సమగ్రంగా ఉండాలని అభిప్రాయపడ్డారు. ప్రపంచ పరిస్థితులు మారుతున్నప్పటికీ అంతర్జాతీయ సంస్థల్లో ప్రాతినిధ్య వ్యవస్థ మాత్రం అందుకు అనుగుణంగా మారడం లేదన్నారు. ప్రస్తుత ప్రపంచ వాస్తవాలకు అనుగుణంగా అంతర్జాతీయ సంస్థలను సంస్కరించాల్సిన సమయం ఆసన్నమైందని స్పష్టం చేశారు. ఐక్యరాజ్యసమితి భద్రతా మండలి సంస్కరణలను ఇకపై వాయిదా వేయకూడదని మోదీ పిలుపునిచ్చారు. ఈ అంశంపై చర్చలు కేవలం ప్రకటనలకే పరిమితం కాకుండా నిర్దిష్ట కాలపరిమితి, సృష్టమైన ఫలితాలతో ముందుకు సాగాలని సూచించారు. ప్రపంచ ఆర్థిక వ్యవస్థను ముందుకు నడిపిస్తున్న దేశాలకు అంతర్జాతీయ ఆర్థిక పాలనలోనూ తగిన పాత్ర దక్కాలన్నారు. అంతర్జాతీయ ఆర్థిక సంస్థల్లో ఓటింగ్ హక్కులు, నాయకత్వ పదవులు, విధాన ప్రాధాన్యతలు నేటి ఆర్థిక వాస్తవాలకు అనుగుణంగా మార్చాల్సిన అవసరం ఉందని చెప్పారు. ప్రపంచ ఆర్థిక వృద్ధికి కీలకంగా ఉన్న దేశాలకు ప్రపంచ ఆర్థిక పాలనా వ్యవస్థ రూపకల్పనలోనూ సముచిత స్థానం ఉండాలని స్పష్టం చేశారు. ప్రతి ఏడాది బ్రిక్స్ అధ్యక్ష బాధ్యతలు మారుతున్నప్పటికీ సంస్థాగత కార్యక్రమాల వేగం తగ్గకూడదని మోదీ పేర్కొన్నారు. ఇందుకోసం ‘కొనసాగింపు--అమలు యంత్రాంగం’ ఏర్పాటు చేయాలని భారత్ ప్రతిపాదిస్తున్నట్లు తెలిపారు. బ్రిక్స్ కార్యక్రమాలు, నిర్ణయాలు, వాటి ఫలితాలను ట్రోయికా ద్వారా నిరంతరం పర్యవేక్షించవచ్చని సూచించారు. తద్వారా ఒక అధ్యక్ష దేశం నుంచి మరో దేశానికి బాధ్యతలు మారినా గత నిర్ణయాల అమలులో కొనసాగింపు ఉంటుందని అభిప్రాయపడ్డారు. ప్రపంచ సంక్షోభాల ప్రభావాన్ని గ్లోబల్ సౌత్ దేశాలు ముందువరుసలో ఎదుర్కొంటున్నప్పటికీ.. అంతర్జాతీయ నిర్ణయాల ప్రక్రియలో మాత్రం అవి వెనుకబడి ఉన్నాయని ప్రధాని ఆవేదన వ్యక్తం చేశారు. ఈ పరిస్థితి మార్చాలని స్పష్టం చేస్తూ విశేషాధికారాల పిరమిడ్ను భాగస్వామ్య వేదికగా మార్చాలి’ అని పిలుపునిచ్చారు. ప్రతి దేశం గొంతు వినిపించేలా, ప్రతి సభ్యుడికీ భాగస్వామ్యం ఉండేలా ప్రపంచ వ్యవస్థ మూలాలని పేర్కొన్నారు. అంతర్జాతీయ నిర్ణయాల్లో మానవాళి అభివృద్ధిని కేంద్రంగా ఉంచాలని స్పష్టం చేశారు. రెండు దశాబ్దాల బ్రిక్స్ ప్రయోజాన్ని కొత్త దశగా అభివృద్ధిచేసే మోదీ.. రాబోయే 20 ఏళ్లలో కూటమిని మరింత ప్రభావవంతమైన, సమగ్ర, ఫలితాల ఆధారిత వేదికగా తీర్చిదిద్దేందుకు భారత్ తరపున కీలక ప్రతిపాదనలు ముందుంచారు. ముఖ్యంగా ఐరాస సహా అంతర్జాతీయ సంస్థల్లో సంస్కరణలు, ప్రపంచ ఆర్థిక వ్యవస్థలో మార్పులు, గ్లోబల్ సౌత్కు సముచిత ప్రాతినిధ్యం, తీసుకున్న నిర్ణయాల నిరంతర అమలుకు ప్రత్యేక యంత్రాంగం వంటి అంశాలు ఆయన ప్రసంగంలో ప్రధానంగా నిలిచాయి. ఆహారం నుంచి ఇంధనం వరకు.. ఆరోగ్యం నుంచి విపత్తుల నిర్వహణ వరకు.. సరఫరా వ్యవస్థల పరిరక్షణ నుంచి ప్రపంచ పాలనా సంస్కరణల వరకు విస్తృత అజెండాతో సాగుతున్న ఈ సదస్సుపై అంతర్జాతీయంగా ఆసక్తి నెలకొంది. బ్రిక్స్ రెండో రోజు తీసుకునే నిర్ణయాలు, వెలువడే కార్యాచరణ ప్రపంచ రాజకీయ, ఆర్థిక సమీకరణాలకు ఎలాంటి కొత్త దిశను చూపుతాయన్నదే ఇప్పుడు ఆసక్తికరంగా మారింది.

బ్రిక్స్ లో ‘న్యూఢిల్లీ’ ఏకతాటిపై!

- సంయుక్త ప్రకటనకు సభ్య దేశాల ఏకగ్రీవ ఆమోదం
- యుద్ధం కాదు.. చర్చలు, దౌత్యమే మార్గమని స్పష్టీకరణ
- ఐరాస భద్రతా మండలిలో సంస్కరణలకు పిలుపు
- మానవాభివృద్ధికే లగ్నతాంబులమున్న ప్రధాని మోదీ
- ప్రపంచ నేతలతో వరుస ధ్వైపాక్షిక భేటీలు

న్యూఢిల్లీ, సెప్టెంబర్ 12 : భారత్ ఆతిథ్యమిస్తున్న 18వ బ్రిక్స్ శిఖరాగ్ర సదస్సులో కీలక పరిణామం చోటుచేసుకుంది. సభ్య దేశాల మధ్య భిన్నాభిప్రాయాలను అధిగమిస్తూ ‘న్యూఢిల్లీ డిక్లరేషన్’కు ఏకాభిప్రాయం కుదిరింది. తొలుత సంయుక్త ప్రకటనపై సభ్య దేశాలు ఒక అవగాహనకు వచ్చినట్లు వార్తలు వెలువడగా.. అనంతరం కూటమిలోని దేశాలన్నీ దానికి ఏకగ్రీవంగా ఆమోదం తెలిపాయి. పశ్చిమాసియా సంక్షోభంతోపాటు అంతర్జాతీయ వివాదాలకు యుద్ధం పరిష్కారం కాదని, చర్చలు, దౌత్య మార్గాల ద్వారానే శాంతిని సాధించాలని బ్రిక్స్ దేశాలు స్పష్టం చేశాయి. ప్రస్తుతం ప్రపంచవ్యాప్తంగా కొనసాగుతున్న యుద్ధాలు, ముఖ్యంగా పశ్చిమాసియా పరిణామాలపై సభ్య దేశాల మధ్య భిన్నమైన వైఖరులు ఉన్నప్పటికీ సంయుక్త ప్రకటనపై ఏకాభిప్రాయం సాధించడం ప్రాధాన్యం సంతరించుకుంది. ఏ ఒక్క దేశాన్ని ప్రత్యేకంగా లక్ష్యంగా చేసుకోకుండా.. ఏకపక్ష యుద్ధ చర్యలను ఖండించే అంశాన్ని ప్రకటనలో పొందుపరిచినట్లు సమాచారం. ఇరాన్, యూఏఈ రెండూ బ్రిక్స్ సభ్య దేశాల్లో అయినప్పటికీ ప్రస్తుత గల్ఫ్ సంక్షోభంలో వాటి వైఖరులు భిన్నంగా ఉన్నాయి. ఈ నేపథ్యంలో ఇరుపార్టీలూ అంగీకరించే భాషను ప్రకటనలో పొందుపరచడం దౌత్యపరంగా సవాలుగా మారింది. ఇరాన్, యూఏఈతో భారత్ కు నత్తం బంధాలు ఉండటంతో అధ్యక్ష దేశంగా విభేదాలను అధిగమించి ఏకాభిప్రాయం సాధించే దిశగా భారత్ చర్యలను ముందుకు నడిపినట్లు సమాచారం.

యుద్ధం కాదు.. దౌత్యమే మార్గం

న్యూఢిల్లీ డిక్లరేషన్లో పశ్చిమాసియా సంక్షోభంపై తీవ్ర ఆందోళన వ్యక్తం చేస్తూ.. అంతర్జాతీయ సమస్యలకు యుద్ధం పరిష్కారం కాదని సభ్య దేశాలు అభిప్రాయపడ్డాయి. నిరంతర చర్చలు, దౌత్య మార్గాల ద్వారానే శాంతి సాధ్యమని పేర్కొన్నాయి. ఏకపక్ష యుద్ధ చర్యలను ఖండించడంతోపాటు మారుతున్న ప్రపంచ పరిస్థితులకు అనుగుణంగా ఐక్యరాజ్యసమితి భద్రతా మండలిలో తక్షణ సంస్కరణలు చేపట్టాలని కోరాయి. ప్రపంచ సరఫరా వ్యవస్థలను బలోపేతం చేయడం, ఆహార-ఇంధన భద్రత, స్థానిక కరెన్సీల ద్వారా వాణిజ్యాన్ని పెంపొందించడం, డిజిటల్ సహకారాన్ని విస్తరించడం వంటి ఆర్థిక అంశాలపై ఏకాభిప్రాయం వ్యక్తమైంది. భారత్ అధ్యక్షతన ‘మానవాభివృద్ధి ప్రథమం’ అనే విధానంతో ప్రజల సంక్షేమానికి ప్రాధాన్యం ఇవ్వాలని నిర్ణయించారు.

‘బ్రిక్స్ ఎవరికీ వ్యతిరేకం కాదు’

సదు్దును ఉద్దేశించి ప్రధాని నరేంద్ర మోదీ మాట్లాడుతూ.. బ్రిక్స్ కూటమి ఏ పాశ్చాత్య లేదా ఇతర పర్కానికి వ్యతిరేకంగా పనిచేసే వేదిక కాదని, అందరినీ కలుపుకొని ముందుకు సాగే భాగస్వామ్య వేదిక అని స్పష్టం చేశారు. బ్రిక్స్ ప్రయోజనం రెండు దశాబ్దాలు పూర్తి చేసుకున్న నేపథ్యంలో సభ్య దేశాల ప్రజలకు విశ్వాసం, భరోసా కల్పించాల్సిన బాధ్యత కూటమిపై ఉందన్నారు. అంతర్జాతీయ సమస్యలు, సవాళ్లకు బ్రిక్స్ దేశాలు కార్యాచరణ ద్వారా పరిష్కారాలు చూపాలని పిలుపునిచ్చారు. కూటమి వేగంగా అభివృద్ధి చెందడంతోపాటు వేసే ప్రతి అడుగులో మా



నవాభివృద్ధికి అత్యున్నత ప్రాధాన్యం ఉండాలని పేర్కొన్నారు. గ్లోబల్ సౌత్ దేశాల స్వరాన్ని మరింత బలోపేతం చేయాలని, ఐరాస భద్రతా మండలితోపాటు ఇతర అంతర్జాతీయ సంస్థల్లో సమగ్ర సంస్కరణలు అవసరమని పునరుద్ఘాటించారు. బ్రిక్స్ లో తీసుకున్న నిర్ణయాలు కేవలం ప్రకటనలకే పరిమితం కాకుండా క్షేత్రస్థాయిలో అమలయ్యేందుకు ప్రత్యేకంగా ‘కంటిన్యూటీ అండ్ ఇంప్లిమెంటేషన్ మెకానిజం’ ఏర్పాటు చేయాలని మోదీ ప్రతిపాదించారు.

‘అతిథి దేవో భవ’.. వెండి పాత్రల్లో భారతీయ రాజసం

సదస్సుకు హాజరైన విదేశీ అతిథులకు భారతీయ ఆతిథ్య సంప్రదాయాన్ని పరిచయం చేసేలా ప్రత్యేక ఏర్పాట్లు చేశారు. జైహింద్ చెందిన అరుణ్ గ్రూప్ ఆఫ్ కంపెనీస్ ప్రత్యేక వెండి టేబుల్సెట్, కట్టర్లని రూపొందించింది. ప్రాచీన భారత రాజుల విందులను గుర్తుచేసే సంప్రదాయ డిజైన్లతో వీటిని తీర్చిదిద్దారు. భారతీయ, చైనీస్, రష్యన్ తదితర వంటకాలను వడ్డించేందుకు అనువుగా 50 నుంచి 60 రకాల గిన్నెలు, ప్లేట్లు, స్పూన్లు, మూతలతో కూడిన కంటైనర్లను రూపొందించారు. ప్రతి వస్తువుకు మెరుగైన నాణ్యత, మెరుగ్గా పచ్చేలా పది దశల్లో కోటింగ్, ఫినిషింగ్ ప్రక్రియ నిర్వహించారు. సంస్థ సీఈవో అరుణ్ పబువాల్ మాట్లాడుతూ.. 2023 జీ20 సదస్సుతోపాటు పలు ప్రముఖుల కార్యక్రమాలు, విదేశీ అధ్యక్షుల పర్యటనల్లోనూ తమ టేబుల్సెట్ ను ఉపయోగించినట్లు తెలిపారు. ఎండి అంతర పబువాల్ మాట్లాడుతూ.. నాణ్యత విషయంలో రాజీపడకుండా పూత, డిజైన్, ఫినిషింగ్ కు ప్రత్యేక ప్రాధాన్యం ఇస్తున్నామని, తయారీ నుంచి డిస్ట్రీబ్యుషన్ వరకు పది దశల్లో ఫినిషింగ్ ప్రక్రియ ఉంటుందని వివరించారు.

మోదీతో ప్రపంచ నేతల వరుస భేటీలు



జకీర్ నాయక్ భారత్ కు అప్పగింతపై చర్చించాం

మలేషియా ప్రధాని అన్వర్ ఇబ్రహీం ప్రకటన

బ్రిక్స్ సదస్సు వేదికగా ప్రధాని మోదీతో ధ్వైపాక్షిక భేటీలో జకీర్ ప్రస్తావన

న్యూఢిల్లీ, సెప్టెంబర్ 12 : వివాదాస్పద మత ప్రచారకుడు జకీర్ నాయక్ ను భారత్ అప్పగించే అంశం మరోసారి తెరపైకి వచ్చింది. 18వ బ్రిక్స్ శిఖరాగ్ర సదస్సు సందర్భంగా ప్రధాని నరేంద్ర మోదీతో జరిపిన చర్చల్లో జకీర్ నాయక్ అప్పగింత అంశం ప్రస్తావనకు వచ్చినట్లు మలేషియా ప్రధాని అన్వర్ ఇబ్రహీం వెల్లడించారు. అయితే ఈ విషయంలో తమ దేశ చట్టాలకు లోబడే నిర్ణయం తీసుకుంటామని ఆయన స్పష్టం చేశారు. బ్రిక్స్ సదస్సుకు హాజరైన అన్వర్ ఇబ్రహీం.. మోదీతో జరిపిన అంతర్గత చర్చల్లో జకీర్ నాయక్ అంశంపై మాట్లాడినట్లు తెలిపారు. జకీర్ ను అప్పగించాలన్న భారత్ అభ్యర్థనను మలేషియా చట్టాలకు అనుగుణంగా జాగ్రత్తగా పరిశీలిస్తామని పేర్కొన్నారు. చట్టాన్ని గౌరవించడంతోపాటు భారత్--మలేషియా ధ్వైపాక్షిక సంబంధాలను మరింత బలోపేతం చేయడం కూడా ముఖ్యమని చెప్పారు. ఇరు దేశాల ప్రయోజనాలను దృష్టిలో పెట్టుకుని ఈ అంశంపై చర్చలను గోప్యంగా ఉంచాలని భావించినట్లు అన్వర్ తెలిపారు. రెండు దేశాల మధ్య పరస్పర నమ్మకం, అనుబంధాన్ని మరింత బలోపేతం చేయడానికి తొలి ప్రాధాన్యం ఇస్తున్నామని స్పష్టం చేశారు. జకీర్ నాయక్ పై భారత్ లో విద్యేషపూరిత ప్రసంగాలు, మసీదాదరింగ్ కు సంబంధించిన ఆరోపణలతో పలు కేసులు నమోదయ్యాయి. భారత దర్యాప్తు సంస్థలు అతడి కార్యకలాపాలను, నెట్వర్క్ పై విచారణ చేపట్టిన నేపథ్యంలో 2016లో ఆయన మలేషియాకు వెళ్లారు. అప్పటి నుంచి అక్కడే నివసిస్తున్నారు. జకీర్ నాయక్ ను విచారణ కోసం తమకు అప్పగించాలని భారత్ కోస్తేట్లగా మలేషియాను కోరుతోంది. అయితే అప్పగింతకు సంబంధించిన అభ్యర్థనను తమ దేశ చట్టాలు, సమర్పించిన ఆధారాల ప్రకారమే పరిశీలిస్తామని మలేషియా గతంలో పేర్కొంది. జకీర్ నాయక్ పై రెడ్ నోటీసు జారీ చేయాలన్న అభ్యర్థనకు అవసరమైన ప్రమాణాలు నెరవేరలేదని ఇంటర్పోల్ గతంలో నిర్ణయించినట్లు సమాచారం. ఈ నేపథ్యంలో బ్రిక్స్ సదస్సు సందర్భంగా మోదీ--అన్వర్ ఇబ్రహీం చర్చల్లో జకీర్ నాయక్ అప్పగింత అంశం మరోసారి ప్రస్తావనకు రావడం ప్రాధాన్యం సంతరించుకుంది. అయితే ఈ చర్చలతో అప్పగింతపై తక్షణ నిర్ణయం వెలువడినట్లు కాకుండా.. మలేషియా చట్టపరమైన ప్రక్రియ ఆధారంగానే తదుపరి పరిణామాలు ఉండనున్నాయి.

ఛత్తీస్ గఢ్, సెప్టెంబర్ 12: ఆరేళ్ల చిన్నారిపై అత్యాచారానికి పాల్పడి హత్య చేసిన కేసులో నిందితుడికి ఫాస్ఫోట్రాక్ కోర్టు మరణశిక్ష విధించింది. చిన్నారికి మేనమామ అయిన సోమేష్ యాదవ్ ను దోషిగా తేల్చిన న్యాయస్థానం.. ఈ కేసును అత్యంత అరుదైనదిగా పరిగణిస్తూ ఉరిశిక్ష ఖరారు చేసింది. అదనపు సెషన్స్ జడ్జి అనిష్ దూబే ఈ మేరకు తీర్పు వెల్లడించారు. ఛత్తీస్ గఢ్ లోని దుర్గ జిల్లా ఓసంగర్ ఉర్దూ ప్రాంతంలో గత ఏడాది ఏప్రిల్ లో ఈ దారుణం చోటుచేసుకుంది. స్థానికంగా జరిగిన ఉత్సవం సందర్భంగా ఆరేళ్ల చిన్నారి తన అమ్మమ్మ ఇంటికి వెళ్లింది. నాయంత్రం చీకటి పడినా ఇంటికి తిరిగి రాకపోవడంతో కుటుంబ సభ్యులు పరిసర ప్రాంతాల్లో వెతికారు. ఆమె కి లభించకపోవడంతో మోహన్ సింగర్ పోలీస్ స్టేషన్ లో ఫిర్యాదు చేశారు. పోలీసులు, కుటుంబ సభ్యులు గాలిస్తుండగా సమీపంలోని ఓ కారు డిస్ట్రీలో చిన్నారి మృతదేహం లభించింది. పోస్టుమార్టం నివేదిక ఆధారంగా చిన్నారిపై లైంగిక దాడి చేసి, అనంతరం హత్య చేసినట్లు పోలీసులు నిర్ధారించారు. దర్యాప్తులో ఆధారాలను చెరిపివేసేందుకు నిందితుడు ప్రయత్నించినట్లు పోలీసులు గుర్తించారు. ఈ క్రమంలో చిన్నారి మేనమామ సోమేష్ యాదవ్ పై అనుమానం వ్యక్తం చేసిన పోలీసులు.. విచారణ అనంతరం అతడే నేరానికి పాల్పడినట్లు తేల్చారు. పోలీసులను తప్పుదోవ పట్టించడంతోపాటు ఆధారాలు లభించకుండా చేసేందుకు నిందితుడు ప్రయత్నించినట్లు దర్యాప్తులో వెల్లడైంది. అనంతరం సోమేష్ యాదవ్ ను అరెస్టు చేసిన పోలీసులు పోక్సో చట్టం కింద కేసు నమోదు చేశారు. కేసు విచారణ కోసం దుర్గ జిల్లా కేంద్రంలో ఫాస్ఫోట్రాక్ కోర్టు ఏర్పాటు చేయగా.. 17 నెలల్లోనే విచారణ పూర్తయింది. నేర తీవ్రతను పరిగణనలోకి తీసుకున్న న్యాయస్థానం దీనిని అత్యంత అరుదైన కేసుగా పేర్కొంటూ నిందితుడికి మరణశిక్ష విధించింది.

